

Akjasüňk

Category: Goşgular, Kitapcy
написано kitapcy | 24 январа, 2025
Akjasüňk AKJASÜŇK

*Akjasüňk – gijelerine çagalar tarapyndan oýnalýan türkmen
milli oýny*

Her gezek obama ýola saýlansam,
Ýaz ýaly gysgalýar alys aralyk.
Her gezek obama ýola saýlansam,
Alys ýola ýoldaş bolýar çagalyk.

Her gezek obama ýola saýlansam,
Ak ýollarda ýoldaş bolýar akjasüňk.
Akjasüňküm seň yşkyňdan aýlansam! –
Ýeňledýäň sen çagalygmyň ökjesin.

Ýada düşseň kuwwat tapýar dyzlarym,
Meniň akjasüňküm, çagalyk höwrüm.
Çagalykda kän ýüwrüpdim yzyňdan
Bu gün seň yzyňdan ýüwürýär göwnüm.

Akjasüňküm – bir çemlije akja süňk!
Aýlap-aýap zybyrdadyp zyňardy.
Soň eňerdik «tapyrдыk-da-tapyrдыk»
Tapardyк-da, tarpymyza eňerdik.

Bu gün ýene men obamyň myhmany,
Ýola çykyp garşy aldy çagalyk.
Ýollaryma mahmal bolup düşeldi
Akjasüňk oýnalan akja çägelik.

Men seni tapmadym, eý akjasüňküm,
Tapmadygma müýnli ýaly dymdym kän.
Ýa kütelşip ýörenmikä gözlerim,
Sen nirede, haýsy ýana zyňdymkam?

Akja çägelerden sorasam seni,
Jogap bermäň ýerne olaram dymýa.
Akjasüňküm sen nirede, nirede? –
Seni has alysy zyňaýdymmy ýa?

Kasym NURBADOW.

«Edebiýat we sungat» gazetini, 10.04.1987 ý. Goşgular